

“ಹೇ ಮುದ್ದು ಮಕ್ಕಳೇ - ರಾತ್ರಿ (ಅಮೃತವೇಳೆ) ಎದ್ದು ಪ್ರಿಯ ತಂದೆಯನ್ನು ನೆನಪು ಮಾಡಿ, ಆತ್ಮಾಭಿಮಾನಿಗಳಾಗಿ, ತಂದೆಯ ಸಮಾನ ನಿರಹಂಕಾರಿಯಾಗಿ ಎಂದು ಶ್ರೀಮತವು ಹೇಳುತ್ತದೆ”

**ಪ್ರಶ್ನೆ:** ಶಿವತಂದೆಯ ಜೊತೆ ಬ್ರಹ್ಮನ ಮತವು ಬಹಳ ಪ್ರಸಿದ್ಧವಾಗಿದೆ - ಏಕೆ?

**ಉತ್ತರ:** ಏಕೆಂದರೆ ಶಿವ ತಂದೆಗೆ ಬ್ರಹ್ಮ ತಂದೆಯೊಬ್ಬರೇ ಅನನ್ಯ ಮಗುವಾಗಿದ್ದಾರೆ. ಇವರಿಗೆ ತಮ್ಮ ಮತದ ಅಹಂಕಾರವಿಲ್ಲ. ಇವರು ಸದಾ ಹೇಳುತ್ತಾರೆ - ತಾವು ಸದಾ ತಂದೆಯ ಶ್ರೀಮತವೆಂದು ತಿಳಿಯುತ್ತೀರೆಂದರೆ ಇದರಲ್ಲಿಯೇ ಕಲ್ಯಾಣವಿದೆ. ಬಾಬಾರವರು ಎಷ್ಟು ನಿರಹಂಕಾರಿಯಾಗಿದ್ದಾರೆ ಎಂದು ನೋಡಿ! ಮಾತೆಯರಿಗೆ ವಂದೇ ಮಾತರಂ ಎಂದು ಹೇಳುತ್ತಾರೆ. ಮಾತೆಯರು ಜ್ಞಾನ ಗಂಗೆಯಾಗಿದ್ದಾರೆ, ಶಕ್ತಿಸೇನೆ ಆಗಿದ್ದಾರೆ, ಇವರನ್ನು ಮುಂದಿಡಬೇಕು, ಇವರಿಗೆ ಗೌರವ ಕೊಡಬೇಕು, ಇದರಲ್ಲಿ ದೇಹಾಭಿಮಾನವು ಬರಬಾರದು.

**ಗೀತೆ:** ಯಾರು ತಂದೆಯ ಜೊತೆ ಇದ್ದಾರೆ.....

ಓಂ ಶಾಂತಿ. ಗೀತೆಯ ಮೊದಲ ಸಾಲನ್ನು ಮಕ್ಕಳು ಕೇಳಿದಿರಿ. ಯಾರು ತಂದೆಯ ಜೊತೆ ಇದ್ದಾರೆಯೋ..... ಆದರೆ ಜೊತೆಯಲ್ಲಿ ಎಂದರೆ ಒಟ್ಟಿಗೆ ಇರುವ ಪ್ರಶ್ನೆಯು ಬರುವುದಿಲ್ಲ. ಯಾರು ತಂದೆಯ ಮಕ್ಕಳಾಗಿದ್ದಾರೆ, ಅವರು ಜೊತೆಯೇ ಇರುತ್ತಾರೆ. ಯಾರು ತಂದೆಯ ಮಕ್ಕಳಾಗುತ್ತಾರೆ ಆ ಬ್ರಾಹ್ಮಣರು ಭಲೇ ಎಲ್ಲಿಯೇ ಇರಬಹುದು ಅವರಿಗಾಗಿ ಜ್ಞಾನದ ಸುರಿಮಳೆಯಾಗಿದೆ. ಯಾರು ನಾವು ಸದಾ ಪವಿತ್ರರಾಗಿರುತ್ತೇವೆ, ಜ್ಞಾನಾಮೃತವನ್ನು ಕುಡಿಯುತ್ತೇವೆ ಎಂದು ಶಿವತಂದೆಯ ಮೊಮ್ಮಕ್ಕಳಾಗಿ ಪ್ರತಿಜ್ಞೆ ಮಾಡುತ್ತಾರೆಯೋ ಅವರಿಗಾಗಿಯೇ ಜ್ಞಾನದ ಸುರಿಮಳೆಯಾಗಿದೆ. ಅಮೃತವೆಂದರೆ ಯಾವುದೇ ಜಲವಲ್ಲ, ವಿಷದ ಹೋಲಿಕೆಯಲ್ಲಿ ಜ್ಞಾನವನ್ನು ಅಮೃತವೆಂದು ಹೇಳಲಾಗುತ್ತದೆ. ಪಾಂಡವ ಸಂಪ್ರದಾಯದವರು, ಯಾದವ ಸಂಪ್ರದಾಯ, ಕೌರವ ಸಂಪ್ರದಾಯದ ಗಾಯನವಿದೆ - ಏನೇನು ಮಾಡಿ ಹೋದರು. ತಾವು ಪಾಂಡವರ ಮೇಲೆ ಜ್ಞಾನಾಮೃತದ ಮಳೆಯಾಗುತ್ತದೆ. ಉಳಿದ ಕೌರವರು, ಯಾದವರು ಯಾರಿದ್ದಾರೆಯೋ ಅವರ ಮೇಲೆ ಜ್ಞಾನಾಮೃತದ ಮಳೆಯಾಗುವುದಿಲ್ಲ. ಯಾದವರು-ಕೌರವರು ಅನೇಕರಿದ್ದಾರೆ ಎಂಬುದು ತಮಗೆ ಗೊತ್ತಿದೆ. ಪಾಂಡವರು ಬಹಳ ಕಡಿಮೆಯಿದ್ದಾರೆ. ರಾಮನೂ ಹೋದ, ರಾವಣನೂ ಹೋದ ಎನ್ನುವ ಗಾಯನವಿದೆ. ರಾಮನ ಸಂಪ್ರದಾಯದ ಪಾಂಡವರು ಬಹಳ ಕಡಿಮೆಯಿದ್ದಾರೆ, ಇದು ಪಾಂಡವ ಸರ್ಕಾರ, ಶ್ರೀಮತದಂತೆ ನಡೆಯುವವರಾಗಿದ್ದಾರೆ. ಇದೂ ಸಹ ಒಂದು ವಿಧವಾದ ಭಗವಂತನ ಸತ್ಕಾರ ಮಾಡುವುದಾಗಿದೆ ಆದರೆ ಗುಪ್ತವಾಗಿದೆ. ತಮಗೆ ಗೊತ್ತಿದೆ - ನಾವು ಶ್ರೀಮತದಂತೆ ನಡೆದು ಭಾರತದ ದೋಣಿಯನ್ನು ಪಾರು ಮಾಡುತ್ತಿದ್ದೇವೆ. ಯಾರು ಶ್ರೀಮತದಂತೆ ನಡೆಯುತ್ತಾರೆ ಅವರು ತಮ್ಮ ದೋಣಿಯನ್ನು ರಕ್ಷಣೆ ಮಾಡುತ್ತಾರೆ. ಯಾದವರು ಹಾಗೂ ಕೌರವರ ಬಳಿ ಎಷ್ಟೊಂದು ಮಹಲ್ಗಳಿವೆ, ತಾವು ಮಕ್ಕಳಿಗೆ ಯಾವುದೇ ಇಲ್ಲ. ಮೂರು ಹೆಜ್ಜೆಯಷ್ಟು ಭೂಮಿಯೂ ಇಲ್ಲ, ಎಲ್ಲವೂ ಅವರದಾಗಿದೆ - ಇದೂ ಸಹ ಗಾಯನವಿದೆ. ಯಾರಿಗೆ ಮೂರು ಹೆಜ್ಜೆಯ ಭೂಮಿಯು ಸಿಗುತ್ತಿರಲಿಲ್ಲವೋ ಅವರಿಗೆ ವಿಜಯವಾಯಿತು ಹಾಗೂ ಅವರು ವಿಶ್ವದ ಮಾಲೀಕರಾದರು. ಪಾಂಡವ ಶಕ್ತಿಸೇನೆ ಗುಪ್ತವಾಗಿದ್ದಾರೆ. ಜೂಜಾಡಿದರು, ಪಾಂಡವರ ರಾಜ್ಯವಿತ್ತು ನಂತರ ಜೂಜಾಟದಲ್ಲಿ ಸೋಲಿಸಿದರು ಎಂದು ಶಾಸ್ತ್ರಗಳಲ್ಲಿಯೂ ಸಹ ತೋರಿಸುತ್ತಾರೆ. ಈಗ ರಾಜ್ಯವೂ ಇಲ್ಲ, ಜೂಜಾಟದ ಮಾತೂ ಇಲ್ಲ, ಇದೆಲ್ಲವೂ ಅಸತ್ಯವಾಗಿದೆ. ತಾವು ಅವಶ್ಯವಾಗಿ ಪಾಂಡವರಾಗಿದ್ದೀರಿ, ಶಿವಬಾಬಾ ಆತ್ಮಿಕ ಮಾರ್ಗದರ್ಶಕನಾಗಿದ್ದಾರೆ. ಮಕ್ಕಳಿಗೆ ಆತ್ಮಿಕ ಯಾತ್ರೆಯನ್ನು ಕಲಿಸಲು ಬಂದಿದ್ದಾರೆ. ಈ ಬ್ರಹ್ಮಾರವರ ತನುವಿನಿಂದ ಶ್ರೀಮತವನ್ನು ಕೊಡುತ್ತಾರೆ. ಹೇಗೆ ಶಿವತಂದೆಯ ಶ್ರೀಮತವು ಗಾಯನವಿದೆಯೋ ಹಾಗೆಯೇ ಬ್ರಹ್ಮಾರವರ ಗಾಯನವೂ ಇದೆ, ಏಕೆಂದರೆ ಶಿವತಂದೆಯ ಅನನ್ಯ ಮಗುವಾಗಿದ್ದಾರೆ. ಇವರ ಮೂಲಕ ಮುಖವಂತಾವಳಿಯನ್ನು ರಚಿಸಲಾಗುತ್ತದೆ. ಪವಿತ್ರತೆಯ ಕಂಕಣವನ್ನು ಬಂಧಿಸಿ ಹೇಳುತ್ತಾರೆ - ನನ್ನ ಮತದಂತೆ ಎಷ್ಟು ನಡೆಯುತ್ತೀರಿ ಅಷ್ಟು ಆತಿ ಪ್ರಿಯರಾಗುತ್ತೀರಿ. ತಮ್ಮ ಜನ್ಮವು ವಜ್ರ ಸಮಾನವಾಗುತ್ತದೆ. ಶಿವತಂದೆಯು ಹೇಳುತ್ತಾರೆ - ಇವರ (ಬ್ರಹ್ಮ) ಹಾಗೂ ತಮ್ಮ ಸಂಬಂಧವು ನನ್ನ ಜೊತೆಯಿದೆ. ನಿಮಗೆ ವಜ್ರ ಸಮಾನ ಜನ್ಮವು ಸಿಗುತ್ತದೆ ಆದ್ದರಿಂದ ಈಗ ಆತ್ಮಾಭಿಮಾನಿಗಳಾಗಿ. ಶಿವತಂದೆಯನ್ನು ಎಷ್ಟು ನೆನಪು ಮಾಡುತ್ತೀರಿ ಅಷ್ಟು ಆತ್ಮಾಭಿಮಾನಿಯಾಗುತ್ತೀರಿ. ಆತ್ಮಾಭಿಮಾನಿಯಾಗುತ್ತೀರೆಂದರೆ ಮಾಯೆಯು ಯುದ್ಧ ಮಾಡುವುದಿಲ್ಲ.

ಬಾಪಾದಾರವರಿಗೆ ಮಕ್ಕಳ ಮೇಲೆ ಸದಾ ದೃಷ್ಟಿಯಿರುತ್ತದೆ. ಒಂದುವೇಳೆ ಮಕ್ಕಳು ಅಂಶದಷ್ಟು ನಿಯಮಕ್ಕೆ ವಿರುದ್ಧವಾಗಿ ನಡೆದರೂ ಬಾಪಾದಾರವರ ಹೆಸರನ್ನು ಕೆಡಿಸುತ್ತಾರೆ. ಅದಕ್ಕಾಗಿಯೇ ಶಿಕ್ಷಣವನ್ನು ಕೊಡಬೇಕಾಗುತ್ತದೆ - ಅಂತಹ ಕರ್ಮವನ್ನು ಮಾಡಬಾರದು. ಹೆಸರನ್ನು ಕೆಡಿಸುವವರಿಗೆ ಸದ್ಗುರುವಿನ ನಿಂದಕರು ಪದವಿಯನ್ನು ಪಡೆಯುವುದಿಲ್ಲ ಎಂದು ಹೇಳಲಾಗುತ್ತದೆ. ಅಂತಹ ಯಾವುದೇ ಉಲ್ಟಾ ಕರ್ತವ್ಯವನ್ನು ಮಾಡಬಾರದು. ತಂದೆಯನ್ನು ಎಷ್ಟು ನೆನಪು ಮಾಡುತ್ತೀರಿ ಅಷ್ಟೂ ವಿಕರ್ಮ ವಿನಾಶವಾಗುತ್ತದೆ ಎಂದು ತಾವು ಮಕ್ಕಳು ತಿಳಿದುಕೊಂಡಿದ್ದೀರಿ. ನೆನಪಿನಲ್ಲಿ ಇರುವಂತಹವರಿಗೆ ಆತ್ಮಾಭಿಮಾನಿಯೆಂದು ಹೇಳಲಾಗುತ್ತದೆ. ದೇಹಾಭಿಮಾನ ಇರುವುದರಿಂದ ಮಾಯೆಯ ಯುದ್ಧವು ಜೋರಾಗಿ ನಡೆಯುತ್ತದೆ, ಗುರಿ ಶ್ರೇಷ್ಠವಾಗಿದೆ. ವಿದ್ಯಾರ್ಥಿ

ವೇತನ (ಸ್ಯಾಲರ್ವಿಫ್)ವನ್ನೂ ಪಡೆಯುತ್ತಾರೆ. ಎಷ್ಟು ಜನ ಬ್ರಾಹ್ಮಣರಾಗುತ್ತಾರೆ. 33 ಕೋಟಿ ದೇವತೆಗಳು ಇರುತ್ತಾರೆಂದು ಗಾಯನವಿದೆ. ಬಾಬಾರವರು ತಂದೆಯೂ ಆಗಿದ್ದಾರೆ, ಪ್ರಿಯತಮನೂ ಆಗಿದ್ದಾರೆ, ಅಪಾರ ಸುಖವನ್ನು ಕೊಡುವವರಾಗಿರುತ್ತಾರೆ. ತಾವು ಮಕ್ಕಳಿಗಾಗಿ ಅಂಗೈಯಲ್ಲಿ ಸ್ವರ್ಗವನ್ನು ತಂದಿದ್ದೇನೆಂದು ತಂದೆಯು ಹೇಳುತ್ತಾರೆ. ಕೇವಲ ತಾವು ಶ್ರೀಮತದಂತೆ ನಡೆಯುತ್ತಿರಬೇಕಾಗಿದೆ. ಆತ್ಮಾಭಿಮಾನಿ ಭವ ಎಂದು ಶ್ರೀಮತವು ಹೇಳುತ್ತದೆ. ದೇಹಾಭಿಮಾನವು ತಮ್ಮನ್ನು ಬಂಧಿಸುತ್ತದೆ. ಮಾಯೆ ನಿಮ್ಮನ್ನು ದೇಹಾಭಿಮಾನಿಯನ್ನಾಗಿ ಮಾಡುತ್ತದೆ. ಆತ್ಮೀಯ ತಂದೆಯನ್ನು ಎಲ್ಲರೂ ಮರೆತಿದ್ದಾರೆ. ಈಗ ತಂದೆಯು ಬಂದು ಪರಿಚಯವನ್ನು ಕೊಟ್ಟಿದ್ದಾರೆ. ತಾವು ತಮ್ಮನ್ನು ಅಶರೀರಿ ಆತ್ಮವೆಂದು ತಿಳಿಯಿರಿ. ನಮಗಂತು ಶಿವತಂದೆ ಹಾಗೂ ಆಸ್ತಿ ಅಷ್ಟೇ ಸಾಕು. ದೇಹಾಭಿಮಾನದಲ್ಲಿ ಬಂದು ನನ್ನದು ಎಂದು ಹೇಳುತ್ತಾರೆ. ಅವರು ಸ್ವರ್ಗದ ರಾಜ್ಯಭಾಗ್ಯವನ್ನು ಪಡೆಯಲು ಸಾಧ್ಯವಿಲ್ಲ. ನಾನು ಆತ್ಮನಾಗಿದ್ದೇನೆ ಎಂಬುದನ್ನು ಪರಿಪಕ್ವವಾಗಿ ನಿಶ್ಚಯ ಮಾಡಿಕೊಳ್ಳಿ. ಆತ್ಮನೇ ಪರಮಾತ್ಮನೆಂಬ ಯಾವ ಭೂತವು ಬುದ್ಧಿಯಲ್ಲಿದೆ, ಅದನ್ನು ತೆಗೆದು ಈಗ ಆತ್ಮಾಭಿಮಾನಿಯಾಗಿರಿ. ತಂದೆಯನ್ನು ನೆನಪು ಮಾಡಿದಾಗ ನಿಮ್ಮ ದೋಣಿಯು ಪಾರಾಗುತ್ತದೆ. ಶ್ರೀಮತದಂತೆ ನಡೆಯಿರಿ. ಆತ್ಮಾಭಿಮಾನಿಗಳಾಗದಿದ್ದರೆ ಮಾಯೆಯು ದೋಣಿಯನ್ನು ಬಂಧಿಸುತ್ತದೆ. ಈ ರೀತಿ ಅನೇಕರ ದೋಣಿಯನ್ನು ಮಾಯೆ ಬಂಧಿಸಿದೆ ಏಕೆಂದರೆ ಶ್ರೀಮತದಂತೆ ನಡೆಯುವುದಿಲ್ಲ. ಯುದ್ಧದ ಮೈದಾನವಾಗಿದೆ. ತಾವು ಯಾವುದೇ ಮಾತಿನಲ್ಲಿ ಸೋಲಬಾರದು. ಕಾಮದ ಭೂತವಂತೂ ಒಂದೇ ಸಲ ಪುಡಿ-ಪುಡಿ ಮಾಡಿ ಬಿಡುತ್ತದೆ. ಕ್ರೋಧವು ಎರಡನೆಯದಾಗಿದೆ. ಕ್ರೋಧದಿಂದ ಒಬ್ಬರಿನ್ನೊಬ್ಬರನ್ನು ಹೊಡೆದು ಸಮಾಪ್ತಿ ಮಾಡುತ್ತಾರೆ. ಕ್ರೋಧವು ಹೆಚ್ಚಾದರೆ ಒಂದೇ ಸಲ ಭೂತವಾಗಿ ಬಿಡುತ್ತಾರೆ. ಕ್ರೋಧವೂ ಸಹ ಬಹಳ ದೊಡ್ಡ ಶತ್ರುವಾಗಿದೆ. ಕಾಮ ವಿಕಾರವನ್ನು ಜಯಿಸದಿದ್ದರೆ ಪಾವನ ಜಗತ್ತಿಗೆ ಮಾಲಿಕರಾಗಲು ಸಾಧ್ಯವಿಲ್ಲ. ಕ್ರೋಧವೆಂಬ ಶತ್ರು ಆ ರೀತಿ ಇದೆ. ಅದು ಸ್ವಯಂನ್ನು ಅನ್ಯರನ್ನೂ ಸಹ ದುಃಖಿಯನ್ನಾಗಿ ಮಾಡುತ್ತದೆ. ಇದೂ ಸಹ ಲೀಲೆಯಾಗಿದೆ. ಯಾದವರು, ಕೌರವರು, ಪಾಂಡವರು ಏನು ಮಾಡುತ್ತಾರೆ? ಇದೂ ಸಹ ತಮಗೆ ಗೊತ್ತಿದೆ. ಇದು ಪಾಂಡವ ಸರ್ಕಾರವಾಗಿದೆ. ಪಾಂಡವರ ರಾಜ್ಯವು ಇಲ್ಲವೇ ಇಲ್ಲ ಎನ್ನುವುದು ಈಗ ತಾವು ನೋಡುತ್ತೀರಿ. ಮೂರು ಹೆಜ್ಜೆಯ ಭೂಮಿಯೂ ಸಹ ಸಿಗುವುದಿಲ್ಲ. ಅವರದ್ದು ಎಷ್ಟು ದಬ್ಬಾಳಿಕೆ ಇದೆ ನೋಡಿ. ತಾವು ಮಕ್ಕಳಲ್ಲಿ ನಾರಾಯಣಿ ನಶೆಯಲ್ಲಿ ಇರುವವರು ಬಹಳ ಕಡಿಮೆ ಇದ್ದಾರೆ. ದೇಹಾಭಿಮಾನದಲ್ಲಿ ಬರುವುದರಿಂದ ಬಹಳ ನಷ್ಟವಿದೆ. ಅಂದಮೇಲೆ ತಾವು ಸದಾ ತಂದೆಯನ್ನು ನೆನಪು ಮಾಡಿ ಎಂದು ತಂದೆಯು ತಿಳಿಸುತ್ತಾರೆ. ಈ ಬ್ರಹ್ಮಾರವರೇ ಜ್ಞಾನವನ್ನು ಕೊಡುತ್ತಾರೆ ಎಂದು ತಿಳಿಸಬೇಡಿ. ಶಿವತಂದೆಯನ್ನು ನೆನಪು ಮಾಡಿ ಎಂದು ಹೇಳುತ್ತಾರೆ. ನನ್ನ ಜೊತೆ ಯೋಗವನ್ನು ಜೋಡಿಸಿ ಎಂದು ಶಿವತಂದೆ ಹೇಳುತ್ತಾರೆ. ಈ ಬ್ರಹ್ಮಾರವರೂ ಸಹ ನನ್ನ ಜೊತೆ ಯೋಗವನ್ನು ಜೋಡಿಸುತ್ತಾರೆ. ನನ್ನನ್ನು ನೆನಪು ಮಾಡಿದರೆ ಸಹಯೋಗ ಕೊಡುತ್ತಿರುತ್ತೇನೆ. ದೇಹಾಭಿಮಾನಿಗಳಾಗುವುದರಿಂದ ಮಾಯೆ ಯುದ್ಧ ಮಾಡುತ್ತಲೇ ಇರುತ್ತದೆ ಹಾಗೂ ಪರಸ್ಪರದಲ್ಲಿ ದುಃಖವನ್ನು ಕೊಡುತ್ತಿರುತ್ತದೆ. ಇದರಲ್ಲಿಯೂ ಇಬ್ಬರೂ ದೊಡ್ಡ ಶತ್ರುಗಳಾಗಿದ್ದಾರೆ. ನಂಬರ್ವಾರ್ ಆಗಿದೆಯಲ್ಲವೇ. ಕಾಮ, ಕ್ರೋಧವು ಪ್ರತ್ಯಕ್ಷ ವಿಕಾರವಾಗಿದೆ. ಮೋಹ, ಲೋಭ ಇತ್ಯಾದಿ ವಿಕಾರಗಳು ಗುಪ್ತವಾಗಿದೆ. ಈ ಭೂತಗಳ ಮೇಲೆ ವಿಜಯಿಗಳಾಗಬೇಕು. ಈಗ ನಿಮಗೆ 3 ಹೆಜ್ಜೆಯ ಭೂಮಿಯು ಸಿಗುವುದಿಲ್ಲ, ನಾನು ಮತ್ತೆ ನಿಮ್ಮನ್ನು ವಿಶ್ವದ ಮಾಲಿಕರನ್ನಾಗಿ ಮಾಡುತ್ತೇನೆ ಎಂದು ತಂದೆಯು ತಿಳಿಸುತ್ತಾರೆ. ತಂದೆಗೆ ಸದಾ ಮಗು ಹೆಸರು ತರಲಿ ಎಂದು ಆಸೆ ಇರುತ್ತದೆ. ಯಾರಾದರೂ ನೀವು ಯಾರ ಮಕ್ಕಳೆಂದು ಕೇಳಿದಾಗ ನಶೆಯಿಂದ ಉತ್ತರ ಕೊಡಬೇಕು. ಓಹೋ! ತಂದೆ ಮಕ್ಕಳನ್ನು ಬಹಳ ಶ್ರೇಷ್ಠರನ್ನಾಗಿ ಮಾಡಿದ್ದಾರೆ. ಲೌಕಿಕ ಮಕ್ಕಳು ಕೆಲವರು ಇಂಜಿನಿಯರ್, ಕೆಲವರು ವಕೀಲರಾದಾಗ, ತಂದೆ ಖುಷಿ ಆಗುತ್ತಾರೆ. ಕೆಲವು ಮಕ್ಕಳು ತಂದೆಯ ಮರ್ಯಾದೆಯನ್ನು ಕಳೆಯುವುದರಲ್ಲಿಯೂ ತಡ ಮಾಡುವುದಿಲ್ಲ. ತಾವು ತಂದೆಯ ಗೌರವವನ್ನು ಹೆಚ್ಚಿಸಬೇಕು. ಕುಲಕಳಂಕಿತ ಮಕ್ಕಳಿಗೆ ತಂದೆ ಹೇಳುತ್ತಾರೆ..... ತಾವು ಕಾಮಿ, ಕ್ರೋಧಿಗಳಾಗಿ ಈಶ್ವರೀಯ ಕುಲಕ್ಕೆ ಕಳಂಕ ಹಾಕುತ್ತೀರಿ ಎಂದು ಈ ತಂದೆಯೂ ಸಹ ಹೇಳುತ್ತಾರೆ. ತಂದೆಯಿಂದ ಪೂರ್ಣ ಆಸ್ತಿಯನ್ನು ಪಡೆಯಬೇಕು. ಈ ಮಮ್ಮಾ-ಬಾಬಾ ಮೊದಲ ನಂಬರಿನಲ್ಲಿ ಲಕ್ಷ್ಮೀ-ನಾರಾಯಣರಾಗುತ್ತಾರೆ. ಇದನ್ನು ತಾವು ನೋಡಿದ್ದೀರಿ, ಅಂದಮೇಲೆ ತಾವು ಏಕೆ ಅವರ ಸಿಂಹಾಸನವನ್ನು ಗೆಲ್ಲಬಾರದು. ಖಂಡಿತ ತಾವು ತಾಯಿ-ತಂದೆಯ ಸಿಂಹಾಸನವನ್ನು ಜಯಿಸುತ್ತೀರಲ್ಲವೇ. ಮಕ್ಕಳು ಸಿಂಹಾಸನದ ಮೇಲೆ ಕುಳಿತುಕೊಂಡರೆ ಅವರು ಸ್ವಯಂ ಇಳಿದು ಬಿಡುತ್ತಾರೆ. ಈಗ ರಾಜಧಾನಿ ಸ್ಥಾಪನೆ ಆಗುತ್ತಿದೆ. ರಾಜ್ಯವನ್ನು ಪ್ರಾಪ್ತಿ ಮಾಡಿಕೊಳ್ಳಿ, ಪ್ರಜೆಗಳಲ್ಲಿ ಹೋಗಬೇಡಿ ಎಂದು ತಂದೆಯು ತಿಳಿಸುತ್ತಾರೆ. ನಾರಾಯಣಿ ನಶೆ ಇರಬೇಕು. ಭಲೆ ಪ್ರಜೆಗಳಲ್ಲಿಯೂ ಸಹ ಅನೇಕರು ಧನವಂತರು ಆಗಿರುತ್ತಾರೆ. ಆದರೂ ಪ್ರಜೆಗಳೇ ತಾನೇ. ರಾಜರಿಗಿಂತಲೂ ಪ್ರಜೆಗಳಲ್ಲಿ ಶ್ರೀಮಂತರಿರುತ್ತಾರೆ. ಈ ಸಮಯದಲ್ಲಿ ರಾಜರಿಗಿಂತಲೂ ಪ್ರಜೆಗಳಲ್ಲಿ ಶ್ರೀಮಂತರಿರುತ್ತಾರೆ. ಈ ಸಮಯದಲ್ಲಿ ಸರ್ಕಾರವು ಕಂಗಾಲಾಗಿದೆ. ಸಾಲವನ್ನು ಪಡೆಯುತ್ತಿದೆ. ಅಂದಮೇಲೆ ಪ್ರಜೆಗಳು ಶ್ರೀಮಂತರಾದರಲ್ಲವೇ. ತಮಗೆ ಗೊತ್ತಿದೆ ಭಾರತದ ಸರ್ಕಾರ ಈ ಲಕ್ಷ್ಮೀ-ನಾರಾಯಣರಾಗಿದ್ದರು ಮತ್ತೆ ಆಗುತ್ತಾರೆ ಎಂದು ತಂದೆಯು ತಿಳಿಸುತ್ತಾರೆ. ತಂದೆಯ ಶ್ರೀಮತದಂತೆ ನಡೆಯುವುದರಿಂದ ದೋಣಿಯು ಪಾರಾಗುತ್ತದೆ. ಶ್ರೇಷ್ಠರಾಗುತ್ತೀರಿ. ಇಲ್ಲವೆಂದರೆ ಮಾಯೆ ತಿಂದು ಬಿಡುತ್ತದೆ. ಅನೇಕರನ್ನು ತಿಂದು ಹಾಕಿದೆ. ಭಲೆ ಇಲ್ಲಿಂದ ಹೋಗಿ ದೊಡ್ಡ ಲಕ್ಷಾಧೀಶ್ವರರು ಆಗಿದ್ದಾರೆ. ತರಕಾರಿ ಮಾರುವವರು ಇಂದು ಕೋಟ್ಯಾಧಿಪತಿಗಳಾಗಿದ್ದಾರೆ. ತಂದೆಯ ಬಳಿ ಬರುತ್ತಾರೆ, ಹೇಳುತ್ತಾರೆ ಬಾಬಾ ಈಗ ಬಹಳ ಹಣವಿದೆ. ನಿಮ್ಮ ಮೇಲೆ ಬಹಳ ಹೊರೆ ಇದೆ ಎಂದು ತಂದೆ ಹೇಳುತ್ತಾರೆ. ಶಿವತಂದೆಯಿಂದ ತಾವು ಬಹಳ ಪಾಲನೆಯನ್ನು ಪಡೆದಿದ್ದೀರಿ, ಋಣವಾಯಿತಲ್ಲವೇ, ಆದ್ದರಿಂದ ಜೋಪಾನವಾಗಿರಬೇಕು. ಅವರು ಹೊರೆಯನ್ನು ಇಳಿಸಿಕೊಳ್ಳಬೇಕು ಎಂದು ತಿಳಿಸುತ್ತಾರೆ. ಈ ರೀತಿ ಅನೇಕರು ಸಿಗುತ್ತಾರೆ. ಕರಾಚಿಯಲ್ಲಿ ತಾವು ಮಕ್ಕಳು ಓಡಿ ಬಂದಿರಿ. ಆಗ ಏನಾದರೂ ತೆಗೆದುಕೊಂಡು ಬಂದಿದ್ದೀರಾ? ಏನೂ ಇಲ್ಲ. ಶಿವ ತಂದೆಯ ಖಜಾನೆಯಿಂದ ತಮ್ಮ ಪಾಲನೆ ಆಯಿತು. ಹಿಂದೆ ಯಾರು ಶಿವತಂದೆಗೆ ಸಮರ್ಪಣೆ ಆಗಿದ್ದರೋ ಅವರಿಂದ ತಾವು ಮಕ್ಕಳ

ಪಾಲನೆ ಆಯಿತು. ಈ ಬ್ರಹ್ಮಾಬಾರವರಿಗೆ ಪರಸ್ಪರದಲ್ಲಿ ಎಲ್ಲರೂ ಸೇರಿ ಈ ರೀತಿ ಬರುತ್ತಾರೆ ಎಂದು ಗೊತ್ತಿದೆಯೇನು? ಎಲ್ಲರೂ ಓಡಿ ಬಂದರು. ಪಾಲನೆಗಾಗಿಯೂ ಸಹ ಕೆಲವರು ಸಮರ್ಪಣೆ ಆದರು ಮತ್ತೆ ಅವರಲ್ಲಿ ಕೆಲವರು ಓಡಿ ಹೋದರು. ಮಾಯೆಯು ಸೋಲಿಸಿತ್ತು. ಮಾಯೆಯೂ ಸಹ ಕಡಿಮೆ ಶಕ್ತಿಶಾಲಿ ಅಲ್ಲ. ಈಗ ಅದರ ಮೇಲೆ ತಂದೆ ನೆನಪಿನಿಂದ ಜಯ ಗಳಿಸಬೇಕು. ಯೋಗ ಎಂಬ ಅಕ್ಷರವನ್ನು ಹೇಳಬೇಡಿ. ಕೆಲವು ಮಕ್ಕಳು ಯೋಗದಲ್ಲಿ ಕೂರಿಸಿ ಎಂದು ಹೇಳುತ್ತಾರೆ ಆದರೆ ಈ ಅಭ್ಯಾಸ ಆಗಿ ಬಿಡುತ್ತದೆ. ನಡೆಯುತ್ತಾ-ತಿರುಗಾಡುತ್ತಾ ತಾವು ನೆನಪು ಮಾಡಲು ಆಗುವುದಿಲ್ಲ. ಹೊಸಬರಿಗೂ ಸಹ ಯೋಗದಲ್ಲಿ ಕುಳಿತುಕೊಳ್ಳುವುದನ್ನು ಕಲಿಸಬಾರದು. ಹೊಸಬರನ್ನು ತಾವು ತಮ್ಮ ಮುಂದೆ ಕೂರಿಸಿಕೊಂಡರೆ ನಾಮ-ರೂಪದಲ್ಲಿ ಸಿಕ್ಕಿಕೊಳ್ಳುತ್ತಾರೆ. ಅನುಭವ ಈ ರೀತಿ ಹೇಳುತ್ತದೆ, ಆದ್ದರಿಂದ ಬೇಡ ಎಂದು ಹೇಳುತ್ತಾರೆ. ತಾಯಿ-ತಂದೆಯನ್ನು ಒಂದೇ ಸ್ಥಾನದಲ್ಲಿ ನೆನಪು ಮಾಡಲಾಗುತ್ತದೇನು? ತಾವು ಏಳುತ್ತಾ-ಕೂರುತ್ತಾ ಸರ್ವಿಸ್ ಮಾಡುತ್ತಾ ತಂದೆಯನ್ನು ನೆನಪು ಮಾಡಿ. ತಂದೆಗೆ ಯಾರು ಮುದ್ದಾಗಿದ್ದಾರೆ ಅವರು ರಾತ್ರಿಯೂ ಸಹ ಎದ್ದು ನೆನಪು ಮಾಡುತ್ತಾರೆ. ಅಂತಹ ಪ್ರೀತಿಯ ತಂದೆಯಿಂದ ವಿಶ್ವದ ಮಾಲಿಕರಾಗುತ್ತೇವೆ ಅಂದಮೇಲೆ ಅವರನ್ನು ಏಕೆ ನೆನಪು ಮಾಡುವುದಿಲ್ಲ.

ಪಾರಲೌಕಿಕ ತಂದೆಯಿಂದ ಅಪಾರವಾದ ಸುಖದ ಆಸ್ತಿ ಸಿಗುತ್ತದೆ. ತಾವು ಈಗೇನು ಪುರುಷಾರ್ಥ ಮಾಡುತ್ತೀರಿ, ಶ್ರಮ ಪಡುತ್ತೀರಿ, ಅದನ್ನು ನಂತರ ಈಶ್ವರೀಯ ಪ್ರಾಲಬ್ಧದ ರೂಪದಲ್ಲಿ ಜನ್ಮ-ಜನ್ಮಾಂತರ ಭೋಗಿಸುತ್ತೀರಿ. ಅಲ್ಲಿ ಸತ್ಯಯುಗದಲ್ಲಿ ತಾವು ಅಂತಹ ಕರ್ಮವನ್ನು ಮಾಡುತ್ತೀರಿ, ಆಗ ರಾಜ್ಯ ಸಿಗುತ್ತದೆ. ಈ ರೀತಿ ಅಲ್ಲ. ಇಲ್ಲಿಯ ಪುರುಷಾರ್ಥದಿಂದ ಪ್ರಾಲಬ್ಧವನ್ನು ಪಡೆಯುತ್ತೀರಿ, ಬಹಳ ದೊಡ್ಡ ಪದವಿ ಇದೆ, ಈ ರೀತಿ ಅನೇಕರು ಬರುತ್ತಾರೆ ಮತ್ತೆ ಆಶ್ಚರ್ಯವಾಗಿ ಕೇಳುತ್ತಾರೆ, ಹೇಳುತ್ತಾರೆ ಮತ್ತು ಓಡಿ ಹೋಗುತ್ತಾರೆ. ಬಹಳ ಸೇವಾಕೇಂದ್ರಗಳನ್ನು ಸ್ಥಾಪನೆ ಮಾಡಿ ಮತ್ತೆ ಹೋಗಿ ಬಿದ್ದು ಹೋದರು.... ಕೆಲವರು ಸೇವಾಕೇಂದ್ರವನ್ನು ಸ್ಥಾಪನೆ ಮಾಡಿಯೂ ಸಹ ನಿಧಾನವಾಗಿ ಬಿದ್ದು ಬಿಡುತ್ತಾರೆ. ವಿಚಿತ್ರ ಮಾಯೆಯಲ್ಲವೇ. ಮಾಯೆ ತಕ್ಷಣ ಮೂಗಿನಿಂದ ಹಿಡಿಯುತ್ತದೆ. ಆದ್ದರಿಂದ ನಿರಂತರವಾಗಿ ನೆನಪು ಮಾಡಿ ಎಂದು ತಂದೆಯು ಹೇಳುತ್ತಾರೆ. ಶಿವತಂದೆ ತಿಳಿಸುತ್ತಾರೆ ಎಂದು ತಿಳಿಯಿರಿ. ಇವರಿಗಿಂತ ಮಮಾ ತೀಕ್ಷ್ಣವಾಗಿದ್ದಾರೆ. ತಂದೆ ನಿರಾಕಾರಿ, ನಿರಹಂಕಾರಿ ಆಗಿದ್ದಾರೆ. ತಾವು ಮಕ್ಕಳೂ ಸಹ ತಿಳಿದುಕೊಳ್ಳಬೇಕು, ನಾನು ನಿರಾಕಾರಿ ಆತ್ಮನಾಗಿದ್ದೇನೆ, ನಿರಹಂಕಾರಿ ಆಗಬೇಕು ಆಗಲೇ ಆಸ್ತಿಯನ್ನು ಪಡೆಯುತ್ತೀರಿ. ದೇಹಾಭಿಮಾನವು ಬರಬಾರದು. ಬಹಳ ಮಧುರರಾಗಬೇಕು. ಅಲ್ಲಿ ಮಾಯೆಯು ಇರುವುದಿಲ್ಲ. ಅಂದಮೇಲೆ ನಾವು ತಂದೆಯಿಂದ ಏಕೆ ಆಸ್ತಿಯನ್ನು ಪಡೆಯಬಾರದು. ತಂದೆಯ ಬಲಬುಜ ಆಗಬೇಕು. ಯಾರಾಗುತ್ತಾರೆ? ಯಾರು ಸೇವಾಕೇಂದ್ರವನ್ನು ಸ್ಥಾಪನೆ ಮಾಡುತ್ತಾರೋ, ಚಮತ್ಕಾರ ಮಾಡುತ್ತಾರೋ, ಅವರು ಅನೇಕರ ಕಲ್ಯಾಣವನ್ನು ಮಾಡುತ್ತಾರೆ. ಕೆಲವರು ಸೇವಾಕೇಂದ್ರವನ್ನು ಸ್ಥಾಪನೆ ಮಾಡಿ ಮತ್ತೆ ಹೊರಟು ಹೋಗುತ್ತಾರೆ. ಅವರಿಗೂ ಸಹ ಫಲ ಸಿಗುತ್ತದೆ. ಒಂದುಕಡೆ ಜಮಾ, ಇನ್ನೊಂದು ಕಡೆ ಇಲ್ಲದಂತೆ ಆಗುತ್ತದೆ. ಇದನ್ನು ತಂದೆಯು ತಿಳಿಸುತ್ತಾರೆ. ಬ್ರಹ್ಮಾರವರೂ ಸಹ ತಿಳಿದುಕೊಂಡಿದ್ದಾರೆ. ಇವರೊಬ್ಬರೇ ಅನನ್ಯ ಮಗು ಆಗಿದ್ದಾರೆ. ತಾವೆಲ್ಲರೂ ಮೊಮ್ಮಕ್ಕಳಾಗಿದ್ದೀರಿ. ಮಮಾ ನಂಬರ್ವನ್ ಆಗುತ್ತಾರೆ ಎಂದು ತಮಗೆ ಗೊತ್ತಿದೆ. ಬ್ರಹ್ಮಾಬಾಬಾ ಸೆಕೆಂಡ್ ನಂಬರಿನಲ್ಲಿ ಹೋಗುತ್ತಾರೆ. ಮಾತೆಯರ ಗೌರವವನ್ನು ಹೆಚ್ಚಿಸಬೇಕು. ವಂದೇ ಮಾತರಂ ಎಂದು ತಂದೆ ತಿಳಿಸುತ್ತಾರೆ ಅಂದಾಗ ಮಕ್ಕಳೂ ಸಹ ವಂದೇ ಮಾತರಂ ಎನ್ನಬೇಕಾಗುತ್ತದೆ. ಮಾತೆಯರ ವಿನಃ ಉದ್ಧಾರ ಆಗಲು ಸಾಧ್ಯವಿಲ್ಲ. ವಾಸ್ತವಿಕವಾಗಿ ಎಲ್ಲರೂ ಸೀತೆಯರು ಆಗಿದ್ದೀರಿ. ಎಲ್ಲರೂ ಒಬ್ಬ ಪ್ರಿಯತಮನ ಪ್ರಿಯತಮೆ ಅಥವಾ ಒಬ್ಬ ತಂದೆಯ ಮಕ್ಕಳಾಗಿದ್ದೀರಿ. ತಂದೆಯು ಸ್ವಯಂ ಹೇಳುತ್ತಾರೆ – ವಂದೇ ಮಾತರಂ. ಎಂತಹ ಕರ್ಮವನ್ನು ನಾನು ಮಾಡುತ್ತೇನೆಯೋ ನನ್ನನ್ನು ನೋಡಿ ಮಕ್ಕಳು ಅದೇ ರೀತಿ ಮಾಡುತ್ತಾರೆ. ಅಂದಮೇಲೆ ಮಾತೆಯರ ಸಂಭಾಲನೆ ಮಾಡಬೇಕು. ಇವರ ಮೇಲೆ ಬಹಳ ಅತ್ಯಾಚಾರವಾಗುತ್ತದೆ. ಕೆಲವರು ವಿಘ್ನ ಹಾಕುತ್ತಾರೆ ಆದರೂ ಸಹ ಮಾತೆಯರು ಅಬಲೆಯರಾಗುತ್ತಾರೆ. ಪಾಪದ ಕೊಡ ಆ ರೀತಿ ತುಂಬುತ್ತದೆ. ಅಸುರರ ಹಾಗೆ ಹೊಡೆಯುತ್ತಾರೆ. ಆಗ ಪಾಪಾತ್ಮರಾಗಿ ಬಿಡುತ್ತಾರೆ. ಎಲ್ಲವು ಡ್ರಾಮಾನುಸಾರವಾಗಿದೆ. ಇದನ್ನು ಯಾರೂ ಅಳಿಸಲು ಸಾಧ್ಯವಿಲ್ಲ. ಕಲ್ಪದ ಮೊದಲಿನ ಹಾಗೆ ಪ್ರತಿಯೊಬ್ಬರು ತಮ್ಮ ಆಸ್ತಿಯನ್ನು ಪಡೆಯುತ್ತಾರೆ. ಯಾರು ಒಳ್ಳೊಳ್ಳೆಯ ಸಹಯೋಗಿಗಳಾಗುತ್ತಾರೆ ಎಂಬುದು ಸಾಕ್ಷಾತ್ಕಾರವಾಗುತ್ತದೆ. ನಾನು ದಾತನಾಗಿದ್ದೇನೆ ಏನನ್ನೂ ತೆಗೆದುಕೊಳ್ಳುವುದಿಲ್ಲ ಎಂದು ಶಿವತಂದೆ ಹೇಳುತ್ತಾರೆ. ಒಂದುವೇಳೆ ನಾವು ಕೊಡುತ್ತೇವೆ ಎಂಬ ವಿಚಾರ ಬಂದರೆ, ಅಹಂಕಾರ ಬಂದರೆ ಅವರು ಸತ್ತಂತೆ. ನೀವು ಕಲ್ಲು, ಮಣ್ಣನ್ನು ಕೊಟ್ಟು ಅದಕ್ಕೆ ಪ್ರತಿಫಲವಾಗಿ ಎಷ್ಟೊಂದು ಪಡೆಯುತ್ತೀರಿ! ಎಂದು ತಂದೆ ಹೇಳುತ್ತಾರೆ. ತಂದೆ ಸದಾ ದಾತನಾಗಿದ್ದಾರೆ. ಶಿವತಂದೆಗೆ ನಾನು ಕೊಡುತ್ತೇನೆ ಎನ್ನುವುದು ಬುದ್ಧಿಯಲ್ಲಿ ಎಂದೂ ಸಹ ಬರಬಾರದು. ನಾನು ಒಂದು ಪೈಸೆಯನ್ನು ಕೊಟ್ಟು ಲಕ್ಷ ಪಡೆಯುತ್ತೇನೆ, 21 ಜನ್ಮಗಳಿಗಾಗಿ ರಾಜ್ಯಭಾಗ್ಯವನ್ನು ಪಡೆಯುತ್ತೇನೆ. ತಂದೆ ಸದ್ಗುಣದಾತ ಜೋಳಿಗೆಯನ್ನು ತುಂಬುವವರು. ಗುಪ್ತ ದಾನವನ್ನು ಮಾಡಲಾಗುತ್ತದೆ, ತಂದೆಯೂ ಸಹ ಗುಪ್ತವಾಗಿದ್ದಾರೆ.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪ್ ದಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

**ಧಾರಣೆಗಾಗಿ ಮುಖ್ಯಸಾರ:**

1. ಆತ್ಮಾಭಿಮಾನಿಗಳಾಗಿ ಮಾಯೆಯ ಮೇಲೆ ಅವಶ್ಯವಾಗಿ ವಿಜಯಿಗಳಾಗಬೇಕು, ರಾತ್ರಿಯೂ (ಅಮೃತವೇಳೆ) ಎದ್ದು ಅತೀ ಪ್ರೀತಿಯ

ತಂದೆಯನ್ನು ನೆನಪು ಮಾಡಬೇಕು.

2. ತಂದೆಯ ಸಮಾನ ನಿರಾಕಾರಿ, ನಿರಹಂಕಾರಿ ಆಗಬೇಕು. ಶಿವತಂದೆಗೆ ಕೊಡುತ್ತೇನೆ ಎನ್ನುವುದು ಸಂಕಲ್ಪದಲ್ಲಿಯೂ ಬರಬಾರದು.

**ವರದಾನ:** ಅಲೌಕಿಕ ರೀತಿಯಿಂದ ಕೊಡುವ-ತೆಗೆದುಕೊಳ್ಳುವುದರ ಮೂಲಕ ಸದಾ ವಿಶೇಷತಾ ಸಂಪನ್ನರಾಗಿರುವಂತಹ ವಿಶಾಲಹೃದಯಿ ಭವ.

ಹೇಗೆ ಯಾವುದೇ ಮೇಳಕ್ಕೆ ಹೋದಾಗ ಹಣ ಕೊಟ್ಟು ನಂತರ ವಸ್ತುವನ್ನು ಖರೀದಿಸುವಿರಿ. ತೆಗೆದುಕೊಳ್ಳುವುದಕ್ಕೂ ಮೊದಲು ಕೊಡಬೇಕಾಗುವುದು, ಆದ್ದರಿಂದ ಈ ಆತ್ಮೀಯ ಮೇಳದಲ್ಲಿಯೂ ಸಹ ತಂದೆಯಿಂದ ಅಥವಾ ಪರಸ್ಪರರಿಂದ ಏನಾದರೂ ಒಂದು ತೆಗೆದುಕೊಳ್ಳುವಿರಿ ಅರ್ಥಾತ್ ಸ್ವಯಂನಲ್ಲಿ ಧಾರಣೆ ಮಾಡುವಿರಿ. ಯಾವಾಗ ಯಾವುದಾದರೂ ಗುಣ ಅಥವಾ ವಿಶೇಷತೆ ಧಾರಣೆ ಮಾಡಿದಾಗ ಸಾಧಾರಣತೆ ಸ್ವತಃ ಸಮಾಪ್ತಿಯಾಗಿ ಬಿಡುವುದು. ಗುಣ ಧಾರಣೆ ಮಾಡುವುದರಿಂದ ಬಲಹೀನತೆ ಸ್ವತಃವಾಗಿ ಸಮಾಪ್ತಿಯಾಗಿ ಬಿಡುವುದು ಅಂದಮೇಲೆ ಇದೇ ಕೊಟ್ಟಂತೆ ಆಗಿ ಬಿಡುವುದು. ಪ್ರತಿ ಸೆಕೆಂಡ್ ಈ ರೀತಿ ಕೊಡುವುದು-ತೆಗೆದುಕೊಳ್ಳುವುದು ಮಾಡುವುದರಲ್ಲಿ ವಿಶಾಲ ಹೃದಯಿಯಾದಾಗ ವಿಶೇಷತೆಗಳಿಂದ ಸಂಪನ್ನರಾಗಿ ಬಿಡುವಿರಿ.

**ಸೋಲೋಗನ್:** ತಮ್ಮ ವಿಶೇಷತೆಗಳ ಪ್ರಯೋಗ ಮಾಡಿ, ಆಗ ಪ್ರತಿ ಹೆಜ್ಜೆಯಲ್ಲಿ ಪ್ರಗತಿಯ ಅನುಭವವಾಗುವುದು.